
Shri Matangi Stuti

श्रीमातंगी स्तुतिः

Document Information



Text title : Matangi Stuti 1

File name : mAtangIstutI.itx

Category : devii, dashamahAvidyA, devI

Location : doc_devii

Transliterated by : Lalitha Parameswari

Proofread by : Lalitha Parameswari, NA

Latest update : June 2, 2018

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 23, 2023

sanskritdocuments.org



ಶ್ರೀಮಾತಂಗೀ ಸ್ತುತಿಃ



ಮಾತಂಗೀಂ ನವಯಾವಕಾರ್ದ್ರ ಚರಣಾಮುಲ್ಲಾಸಿ ಕೃಷ್ಣಾಂಶುಕಾಂ
ವೀಣಾಪುಸ್ತಕ ಧಾರಿಣೀಂ ನತಕುಚಾಂ ಮುಕ್ತಾಪ್ರವಾಲಾವಲಿಂ .
ಶ್ಯಾಮಾಂಗೀಂ ಶಶಿಶಂಖಕುಂಡಲಧರಾಂ ದಂತಪ್ರಭಾಸುಸ್ಮಿತಾಂ
ಆಕರ್ಣಾಲಕ-ವೇಣಿ-ಕಂಜ-ನಯನಾಂ ಧ್ಯಾಯೇಚ್ಛುಕ ಶ್ಯಾಮಲಾಂ .. 1..
ಕರ್ಪೂರ ಶೋಭಿ ಕರ್ಣಾಭರಣಾಭಿರಾಮಾಂ ಮಾಣಿಕ್ಯಭೂಷಾಂ ಸುಮುಖಾರವಿಂದಾಂ

ಹಾಲಾಮದಾಘೂರ್ಣಿತ ಲೋಚನಾಭಾಂ ಬಾಲಾಂ ಭಜೇ ಬಾಲತಮಾಲ ನೀಲಾಂ
.. 2..

ಕಸ್ತೂರೀ ತಿಲಕಾಭಿರಾಮ ರಚಿತಾ ಕರ್ಪೂರ ತಾಟಂಕಿನೀ
ಬಾಲಾ ನೀಲವಿಶಾಲಚಾರುವದನಾ ಪ್ರಾಲಂಬಿಧಮ್ಮಿಲ್ಲಕಾ .
ಹಾರೋದಂಚಿತ ಪೀವರಸ್ತನತಟೀ ಹಾಲಾಮದೋಲ್ಲಾಸಿನೀ
ಶ್ಯಾಮಾ ಕಾಚನ ಮೋಹಿನೀ ವಿಜಯತೇ ಚಂಚತ್ಪಪಂಚೀಕೃತಾ .. 3..
ಅಂಶೇ ವೇಣೀಂ ಚಿಕುರಕುಸುಮಾಂ ಚೂಲಿಕಾಂ ನೀಲಚೇಲಾಂ
ಮುಕ್ತಾಭೂಷಾಂಕರಯುಗಲತಾಂ ವಲ್ಲಕೀಂ ವಾದಯಂತೀಂ .
ಮಾಧ್ವೀಮತ್ತಾಂ ಮಧುಕರ ನಿನದಾಂ ಶ್ಯಾಮಲಾಂ ಕೋಮಲಾಂಗೀಂ
ಮಾತಂಗೀಂ ತಾಂ ಸಕಲಫಲದಾಂ ಸಂತತಂ ಭಾವಯಾಮಿ .. 4..

ವೀಣಾ ಪುಸ್ತಕ ಧಾರಿಣೀಂ ಸ್ಮಿತಮುಖೀಂ ತಾಲೀದಲಾಕಲ್ಪಿತ
ಸ್ನಾಯತ್ಕುಂಡಲಭೂಷಣಾಂ ಕುವಲಯಶ್ಯಾಮಾಂ ಕುರಂಗೀದೃಶೀಂ .
ಉತ್ತಂಗಸ್ತನಕುಂಭಯುಗ್ಮ ವಿಲಸತ್ಕಾಶ್ಮೀರಪತ್ರಾವಲೀಂ
ಮಾತಂಗೀಂ ಪದಕೈರವಂ ನವಚರಚ್ಚಂದ್ರಾತಪತ್ರಾಂಭಜೇ .. 5..

ಧ್ಯಾಯೇಹಂ ರತ್ನಪೀಠೇಶುಕಕುಲರಣಿತಂ ಶೃಣ್ವತೀಂ ಶ್ಯಾಮಲಾಂಗೀಂ
ನ್ಯಸ್ತ್ರೈಕಾಘ್ರಿಂ ಸರೋಜೇ ಶಶಿಶಕಲಧರಾಂ ವಲ್ಲಕೀಂವಾದಯಂತೀಂ .
ಕಲ್ಪಾರಾಬದ್ಧಮಾಲಾಂ ನಿಯಮಿತವಿಲಸಚ್ಚೂಲಿಕಾಂ ರಕ್ತವಸ್ತ್ರಾಂ
ಮಾತಂಗೀಂ ಶಂಖಪಾತ್ರಾಂ ಮಧುಮದವಿವಶಾಂ ಚಿತ್ರಕೋದ್ಭಾಸಿಭಾಲಾಂ .. 6..
ಆರಾಧ್ಯಮಾನಾಶ್ಚರಣಾಂ ಪಿಬಂತೋಬ್ರಹ್ಮಾದಯೋ ವಿಶ್ರುತ ಕೀರ್ತಿಮಾಪುಃ .
ಅನ್ಯೈಪರಂ ವಾಗ್ವಿಭವಂ ಮುನೀಂದ್ರಾ ಪರಾಂಶ್ರಿಯಂ ಭಕ್ತಿಭರೇಣ ಚಾನ್ಯೇ .. 7..

ನಮಾಮಿ ದೇವೀಂ ನವಚಂದ್ರಮೌಲಿಂ ಮಾತಂಗಿನೀಂ ಚಂದ್ರಕಲಾವತಂಸಾಂ .
 ಆಮ್ನಾಯ ವಾಕ್ಯೈಃ ಪ್ರತಿಪಾದನಾರ್ಥೇ ಪ್ರಬೋಧಯಂತೀಂ ಶುಕಮಾದರೇಣ .. 8..
 ಮಾತಂಗಲೀಲಾ ಗಮನೇಽಪಿ ಭಕ್ತ್ಯಾ ಶಿಂಜಾನಮಂಜೀರಮಿಷಾದ್ಭಜಂತಿ .
 ಮಾತಸ್ತ್ವ ದೀಯಂ ಚರಣಾರವಿಂದಮಕೃತ್ರಿಮಾಣಾಂ ವಚಸಾಂ ನಿರಿಚ್ಛಾಃ .. 9..
 ಪರಾಧಿಕಾಶಿಂಜಿತನೂಪುರಾಭ್ಯಾಂ ಕೃತಾಗಮಾಂ ಪದವೀಂ ತಾಂ ಪದಾಭ್ಯಾಂ .
 ಆಸ್ತೋಟಯಂತೀಂ ಕರವಲ್ಲಕೀಂ ತಾಂ ಮಾತಂಗಿನೀಂ ಮಧ್ವ ದಯೇ ಭಜಾಮಿ ..
 10..
 ನೀಲಾಂಶುಕಾಬದ್ಧನಿತಂಬಬಿಂಬಾಂ ನಾಲೀದಲೇನಾನತಕರ್ಣಭೂಷಾಂ .
 ಮಧ್ಯೇ ಮದಾಘೂರ್ಣಿತ ನೇತ್ರಪದ್ಮಾಂ ಮಾತಂಗಿನೀಂ ಶಂಭುವಧೂಂ ನಮಾಮಿ
 .. 11..
 ನೀಲೋತ್ಪಲಾನಾಂ ಶ್ರಿಯಮಾವಹಂತೀಂ ಕಾಂಚ್ಯಾ ಕಟಾಕ್ಷೈ ಕಶುಭಾಂ ಕರಾಣಾಂ .
 ಕದಂಬ ಮಾಲಾಂಕಿತಕೇಶಪಾಶಾಂ ಮಾತಂಗಕನ್ಯಾಂ ಹೃದಿಭಾವಯಾಮಿ .. 12..
 ಸ್ತುತ್ಯಾನಯಾ ಶಂಕರಧರ್ಮಪತ್ನೀಂ ಮಾತಂಗಿನೀಂ ವಾಗಧಿದೇವತಾಂ ತಾಂ .
 ಸ್ವರ್ಗಂಗತಿಂ ಭಕ್ತಜನಾ ಮನುಷ್ಯಾಃ ಪರಾಂ ಶ್ರಿಯಂ ಭಕ್ತಿ ಭರೇಣ ಚಾನ್ಯೇ .. 13..
 ಕುಚಕುಂಭ ತಟನ್ಯಸ್ತ ಮಣಿವೀಣಾಮದಾಲಸಾಂ .
 ಶ್ಯಾಮಾಂ ವಾಮಾಂಕ ವಿನ್ಯಸ್ತ ಮಾಲಿಕಾಂ ಬಾಲಿಕಾಂಭಜೇ .. 14..
 ಅಬ್ಧಿಯಾತಿ ಸರೋಜಚಾಮರಮರುದ್ವೋಧೂಯಮಾನಾಲಕಾ
 ಚೂಲೀಚುಂಬಿತ ಚಾರುಚಂಪಕ ದಲಾಗೌರೀ ಮದೋಲ್ಲಾಸಿನೀ .
 ನಾಲೀ ಬಾಲ ಪಲಾಶ ಕರ್ಣವಿಲಸತ್ಕಲ್ಲೋಲ ಕಾಲಿಚ್ಛಟಾ
 ಕಾಲೀ ಸಾಚಲಕನ್ಯಕಾ ವಿಜಯತೇ ಮಚ್ಚಿತ್ತ ಪದ್ಮಾಸನಾ .. 15..
 ವೀಣಾನರ್ತಿತ ಪಾಣಿ ಪಂಕಜಯುಗಾಮಾಶೋಣಬಿಂಬಾಧರಾಂ
 ವೇಣೀ ಬದ್ಧ ಕದಂಬ ಪುಷ್ಪ ಕಲಿಕಾಮೇಣೀ ವಿಲೋಲೇಕ್ಷಣಾಂ .
 ಶೋಣೀ ಲಂಬ ವಿರಾಜಮಾನ ಸುಜಪಾ ಶೋಣಾಂಬರಾಲಂಕೃತಾಂ
 ಏಣಾಂಕಾರ್ಕ ವಿಭೂಷಣಾಂ ಕಲಯತಾಂ ಭಿಲ್ಲೀಂ ಪುರಂದ್ರೀಂಭಜೇ .. 16..
 ತಮಾಲ ಶ್ಯಾಮಾಂಗೀಮತಿಮಧುರ ಸಂಗೀತ ನಿರತಾಂ
 ಕೃಪಾಪೂರ್ಣಾಪಾಂಗೀಂ ಕುಚಭರ ನತಾಂಗೀಂ ಸ್ಮಿತಮುಖೀಂ .
 ಭ್ರಮದ್ಭೃಭಂಗೇ ತೇ ವಿವಿಧ ಕುಸುಮೈಸ್ತೈರಿವಯುತಾಂ
 ಭಜೇಹಂ ಮಾತಂಗೀಂ ಮದಪರವಶಾಂಗೀಮನುದಿನಂ .. 17..
 ಸುಕಶ್ಯಾಮಾಂ ಶ್ಯಾಮಾಂ ಶುಕರಣಿತ ಕಲ್ಲೋಲ ನಿರತಾಂ
 ವಿಪಂಚೀ ಸಂಚಾರಾರುಣ ಕರಸರೋಜಾಂ ಭಗವತೀಂ .
 ಮದಾಸಕ್ತಾಮುಕ್ತಾ ಫಲಗುಣಿತಹಾರಸ್ತನತಟಾಂ
 ಕೃಪಾವಾಸಾಮೀಶಾಮತಿರುಚಿರಹಾಸಾಂ ಭಜಶಿವಾಂ .. 18..

ರಕ್ತಾರವಿಂದ ಮಕರಂದ ರಸಾನುಲೇಪಾಂ
 ಪಾನಪ್ರಮತ್ತ ಚಲಿತಾಲಿ ಕುಲಾಲಕಾಂತಾಂ .
 ವೀಣಾಮನೋಹರನಿನಾದವಿನೋದಶೀಲಾಂ
 ವಾಣೀಂ ಭಜೇ ಶುಕನಿಭಾಂ ಮಧುಪಾನ ಲೋಲಾಂ .. 19..
 ಸಂಗೀತ ನಾದ ರಸಪಾನಘನಾದ್ರ್ದೇಹಾಂ
 ನೇತ್ರಾರವಿಂದ ಕರುಣಾಮೃತವಾಹಿನೀಂ ತಾಂ .
 ರಕ್ತಾರವಿಂದ ವಿನಿವೇಶಿತವಾಮಪಾದಾಂ
 ಶ್ಯಾಮಾಂ ಮತಂಗತನಯಾಂ ಮನಸಾ ಸ್ಮರಾಮಿ .. 20..
 ಕಸ್ತೂರಿಕಾ ಶ್ಯಾಮಲ ಕೋಮಲಾಂಗೀಂ
 ಕಾದಂಬರೀಪಾನಮದಾಲಸಾಂಗೀಂ .
 ವಾಮಸ್ತನಾಲಿಂಗಿತರತ್ನವೀಣಾಂ
 ಮಾತಂಗಕನ್ಯಾಂ ಮನಸಾಸ್ಮರಾಮಿ .. 21..
 ಸ್ಮರೇತ್ಪ್ರಥಮ ಪುಷ್ಟಿಣೀಂ ರುಧಿರಬಿಂದು ನೀಲಾಂಬರಾಂ
 ಗೃಹೀತಮಧುಪಾತ್ರಿಕಾಂ ಮದವಿಘೂರ್ಣ ನೇತ್ರೋಜ್ಜಲಾಂ .
 ಘನಸ್ತನಭರಾನತಾಂ ಗಲಿತ ಚೂಲಿಕಾಂ ಶ್ಯಾಮಲಾಂ
 ಕರಸ್ಪುರಿತ ವಲ್ಲಕೀಂ ವಿಮಲಶಂಖ ತಾಟಂಕಿನೀಂ .. 22..
 ಮಾಣಿಕ್ಯವೀಣಾಮುಪಲಾಲಯಂತೀಂ ಮದಾಲಸಾಂ ಮಂಜುಲ ವಾಗ್ವಿಲಾಸಾಂ .
 ಮಾಹೇಂದ್ರ ನೀಲೋತ್ಪಲ ಕೋಮಲಾಂಗೀಂ ಮಾತಂಗ ಕನ್ಯಾಂ ಮನಸಾಸ್ಮರಾಮಿ
 .. 23..
 ಕುವಲಯ ದಲನೀಲಾಂಗೀಂ ಕುವಲಯ ಚಾರುಚಂಚಲಾಪಾಂಗೀಂ .
 ಕುವಲಯ ಸಮೋತ್ತಮಾಂಗೀಂ ಕುವಲಯ ಚೂಲೀಂ ನಮಾಮಿ ಮಾತಂಗೀಂ ..
 24..
 ಶ್ಯಾಮಾ ಕುವಲಯಶ್ಯಾಮಾ ನಾಮಕಲಾಧಾಮ ಭಾಗಸ್ಥಾ .
 ಮಧುಪಾನರತಾರತಾಪಾಯಾದ್ವಾಣೀ ವೀಣಾವಿನೋದವಿಶ್ರಾಂತಾ .. 25..
 ತಮಾಲಪತ್ರಾಂಚಿತನೀಲಗಾತ್ರೀಂ ತಾಲೀದಲೇನಾರ್ಪಿತ ಕರ್ಣಪತ್ರಾಂ .
 ಸಪ್ತಸ್ವರಾಲಾಪವಿಶೇಷತಂತ್ರೀಂ ಬಾಲಾಂಭಜೇ ಭವ್ಯಮತಂಗಪುತ್ರೀಂ .. 26..
 ನಿತ್ಯಾನುಪಾತ್ರಾರ್ಪಿತಸತ್ಕಲಾಭಾಂ ನೀಲಾಂಬರೋದ್ಭಾಸಿನಿತಂಬಬಿಂಬಾಂ .
 ಭಕ್ತೋಪರಿನ್ಯಸ್ತಕೃಪಾವಲಂಬಾಂ ಬಾಲಾಂ ಭಜೇ ಭವ್ಯಗುಣಾಂ ಮದಂಬಾಂ .. 27..
 ಶಿವತನುಭವಸಂಗಂ ಶಿವಚೂಲೀ ಲೋಲ ಚಂಚಲೋತ್ಸಂಗಂ .
 ಕಲಿಮಲ ತನುಮಂಗಂ ಕಲಯೇ ಮಾತಂಗಕನ್ಯಕಾಪಾಂಗಂ .. 28..
 ಕಲಾಧೀಶೋತ್ತಂಸಾಂ ಕರಕಲಿತ ವೀಣಾಹಿತರಸಾಂ
 ಕಲಿಂದಾಪತ್ಯಾಭಾಂ ಕರಕಲಿತ ಹೃದಯಾಂ ರಕ್ತವಸನಾಂ .

ಪುರಾಣೀಂ ಕಲ್ಯಾಣೀಂ ಪುರಮಥನಪುಣ್ಯೋದಯಕಲಾ-
 ಮಧೀರಾಕ್ಷೀಂ ವಂದೇ ಬಹುಕುಸುಮಸನ್ನದ್ಧಕಬರೀಂ .. 29..
 ಕಲೋದಂಚದ್ವೇಣೀಂ ಕನಕದಲತಾಟಂಕಮಹಿತಾಂ
 ಸ್ತನಾಭ್ಯಾಮಾನಮ್ರಾಂ ತರುಣಮಿಹಿರಾಂ ರಕ್ತವಸನಾಂ .
 ಮಹಾಕಲ್ಯಾಣೀಂ ತನ್ನಧುಮದಭರಾಂ ತಾಮ್ರನಯನಾಂ
 ತಮಾಲಶ್ಯಾಮಾಂ ನಸ್ತವಕಯತು ಸೌಖ್ಯಾನಿಸತತಂ .. 30..
 ಕರಾಂಚಿತವಿಪಂಚಿಕಾಂ ಕಲಿತಚಂದ್ರಚೂಡಾಮಣಿಂ
 ಕಪೋಲವಿಲಸನ್ಮಹಾಕನಕಪತ್ರ ತಾಟಂಕಿನೀಂ .
 ತಪಃ ಫಲಮಿಹಾಶ್ರಿತಾಂ ತರುಣಭಾಸರಕ್ತಾಂಬರಾಂ
 ತಮಾಲದಲಮೇಚಕಾಂ ತರುಣಲೋಚನಾಮಾಶ್ರಯೇ .. 31..
 ಮಾತಾ ಮರಕತಶ್ಯಾಮಾ ಮಾತಂಗೀ ಮಧುಶಾಲಿನೀ .
 ಕಟಾಕ್ಷಯತು ಕಲ್ಯಾಣೀ ಕದಂಬವನವಾಸಿನೀ .. 32..
 ಜಗದಾನಂದಕಲಂಕಕಂಠಮಾಲಾ ಕಬರೀ ವೇಷ್ಣನ ಕಾಂಕ್ಷಣೀಯ ಗುಂಜಾ .
 ಕುರುತಾಂ ದುರಿತಾದ್ವಿಮೋಕ್ಷಣಂ ಮೇ ತುಹಿನಾ ಭಿಲ್ಲಿಕುಟುಂಬಿನೀ ಭವಾನೀ .. 33..
 ವಾಮೇ ವಿಸ್ಮೃತಶಾಲಿನೀ ಸ್ತನತಟೀ ವಿನ್ಯಸ್ತ ವೀಣಾಮುಖಂ
 ತಂತ್ರೀತಾಲ ವಿರಾವಿಣೀಮಸಕಲೈರಾಸ್ಪಾಲಯಂತೀ ನಖೈಃ .
 ಅರ್ಧೋನ್ಮೀಲಿತ ಲೋಚನಂ ಸವಿಲಸದ್ವೀವಂ ಮುಖಂವಿಭೃತೀ
 ಶ್ಯಾಮಾ ಕಾಚನ ಮೋಹಿನೀ ವಿಜಯತೇ ಮಾತಂಗಕನ್ಯಾಮಯಿ .. 34..
 ಪ್ರತಿಷ್ಠಾ ಪಯೋಧರ ಪ್ರನಾರ ಕರಪಂಕಜಂ ಬಲಭಿದಃ .
 ಕದಂಬ ವನಮಾಲಿಕಂ ಶಶಿಕಲಾ ಸಮುದ್ಭಾಸಿತಂ .. 35..
 ಮತಂಗ ಕುಲನಂದಿನೀ ಮನಸಿ ಮೇ ಮುಹುಜ್ಯಂಭತಾಂ .
 ಸಮಸ್ತ ಸುಖದಾಯಿನೀ ತರುಣಪತ್ರ ತಾಟಂಕಿನೀ .. 36..
 ಲಾಕ್ಷಾರಾಗ ಕಪೋಲಪಲ್ಲವರತಾಮಾಪೀನ ತುಂಗಸ್ತನೀಂ
 ಕರ್ಪೂರೋಜ್ವಲಚಾರುಶಂಖವಲಯಾಂ ಕಾಶ್ಮೀರರಕ್ತಾಂಶುಕಾಂ .
 ತಂತ್ರೀತಾಲಸಪಾಟಲಾಂ ಗುಲಿದಲಾಂ ವಂದಾಮಹೇ ಮಾತರಂ
 ಮಾತಂಗೀಂ ಮದಮಂಥರಾಂ ಮರಕತಶ್ಯಾಮಾಂ ಮನೋಹಾರೀಣೀಂ .. 37..
 ಸ್ತಸ್ತಂ ಕೇತಕಿದಾಮಭಿರ್ವಲಯಿತಂ ಧಮ್ಮಿಲ್ಲಮಾಬಿಭೃತೀ
 ತಾಲೀಪತ್ರ ಪುಟಾಂತರೈಃ ಸಮನತ್ಯೈಸ್ತಾಟಂಕಿನೀ ಮೌಕ್ತಿಕೈಃ .
 ಭಾಲೇ ಕಲ್ಪತರೋಃ ಪ್ರಸೂನವಿಲಸದೃಷ್ಟೈವ ಸಮೋಹಿನೀ
 ಕಾಂಚೀ ದಾಮವತೀ ವಿಜಯತೇ ವೀಣಾಸವಾದಾನನಾ .. 38..
 ಮಾತಂಗೀಂ ಭೂಷಿತಾಂಗೀಂ ಮಧುಮದಮುದಿತಾಂ ಘೂರ್ಣಮಾನಾಕ್ಷಿಯುಗ್ಮಾಂ
 ಸ್ವಿದ್ಯದ್ವಕ್ತಾಂ ಕದಂಬ ಪ್ರವಿಲಸದ್ವೇಣಿಕಾಮತ್ತ ವೀಣಾಂ .


ಬಿಂಬೋಷ್ಟೀಂ ರಕ್ತವಸ್ತ್ರಾಂ ಮೃಗಮದ ತಿಲಕಾಮಿಂದುರೇಖಾವತಂಸಾಂ
 ಕರ್ಣೋದ್ಯುಚ್ಚಂಖಪತ್ರಾಂ ಕರಕಲಿತಶುಕಾಂ ನೌಮಿ ತುಂಗಸ್ತನೀಂ ತಾಂ .. 39..
 ಉನ್ನೀಲಿದ್ಯಾವಕಾದ್ಯಾನ್ನಿವಿಡಮದಭರೋದ್ವಿಗ್ನಭಾಲಾಲಕಾಶಾಂ
 ರತ್ನಗೈವೇಯಹಾರಾಂಗದ ಕಟಿಲಸತ್ಸೂತ್ರ ಮಂಜೀರಘೋಷಾಂ .
 ಆನೀಯಾರ್ಥಾನಭೀಷ್ಟಾನ್ ಸ್ಮಿತಮಧುರದೃಶಾ ಸಾಧಿಕಂ ತರ್ಪಯಂತೀಂ
 ಧ್ಯಾಯೇದ್ದೇವೀಂ ಶುಕಾಭಾಂಶುಕಮಖಿಲಕಲಾರೂಪಮಸ್ಯಾಶ್ಚಪಾರ್ಶ್ವೇ .. 40..
 ವೇಣೀಮೂಲ ವಿಲಾಸಿತೇಂದು ಶಕಲಾಂ ವೀಣಾನಿನಾದಪ್ರಿಯಾಂ
 ಕ್ಷೇಣೀಪಾಲ ಸುರೇಂದ್ರ ಪನ್ನಗಗಣೈ ರಾರಾಧಿತಾಂಘ್ರಿದ್ವಯಾಂ .
 ಏಣೀಚಂಚಲಲೋಚನಾಂ ಸುವದನಾಂ ವಾಣೀಂ ಪುರಾಣೋಜ್ವಲಾಂ
 ಶ್ರೋಣೀಭಾರಭರಾಲಸಾಮನಿಮಿಷಾಂ ಪಶ್ಯಾಮಿ ವಿಶ್ವೇಶ್ವರೀಂ .. 41..
 ಕುಚಕಲಶನಿಷಣ್ಣವೀಣಾಂ ಕಲಮಧುರದ್ವನಿ ಕಂಪಿತೋತ್ತಮಾಂಗೀಂ .
 ಮರಕತಮಣಿಭಾಗಮೇಚಕಾಭಾಂಮದಮವಿರೋಧಮನಸ್ವಿನೀಮುಪಾಸೇ .. 42..
 ತಾಲೀದಲೋಲ್ಲಸಿತಕೋಮಲಕರ್ಣಪಾಲೀಂ ಫಾಲಾಂತರಾಚಿಕುರಾಮತಿನೀಲವೇಣೀಂ

ವಕ್ಷೋಜಪೀಠನಿಹಿತೋಜ್ವಲಚಾರುವೀಣಾಂ ಶ್ಯಾಮಾಂ ನಮಾಮಿ ಮದಿರಾರುಣನೇತ್ರಯುಗಂ
 .. 43..

ಮಧ್ಯೇಬದ್ಧಮಯೂಖಪಿಚ್ಚನಿಕರಾಂ ಶ್ಯಾಮಾಂಪ್ರಬಾಲಾಧರಾಂ
 ಭೃಂಗೀವಾದನತತ್ಪರಾಂ ಸುನಯನಾಂ ಮೂರ್ಧಾಲಕೈರ್ಬರ್ಬರಾಂ .
 ಗುಂಜಾಹಾರಧರಾಂ ಸಮುನ್ನತಕುಚಾಂ ಚಂದ್ರಾನನಾಂ ಶಾಂಭವೀಂ
 ಭಿಲ್ಲೀ ವೇಷಧರಾಂ ನಮಾಮಿ ಶಬರೀ ತಾಮೇಕವೀರಾಂ ಪರಾಂ .. 44..
 ಲಸತ್ಗುಂಜಾಹಾರ ಸ್ತನಭರ ಸಮುನ್ಮಥ್ಯಲತಿಕಾ
 ಮುದಂಚತ್ವೇದಾಂಭಃ ಕ್ಷಣಗಣಿತ ಘೇನೋದ್ಧಮ ರುಚಿಂ .
 ಶಿವಂ ಶಾಂತಂ ಪಾತ್ರಪ್ರವಣಮೃಗಯಾಕಾರಕರಣಂ
 ಶಿವಾಮಂಬಜ್ಜಾತಿಂ ಚರಣಮಹಮನ್ವೇಮಿಶರಣಂ .. 45..
 ನಟದಗುಂಜಾ ಪಂಜಾಭರಣಕಿರಣಾಂ ರಕ್ತವಸನಾಂ
 ಜಪಾಕರ್ಣಾಭೂಷಾಂ ಶಿಖಿವರಕ್ಷಕಲಾಪಾಂಬರವತೀಂ .
 ನದಜ್ವಲ್ಲಿ ವಲ್ಲಿನವಕಿಸಲಯೈಸ್ತಾಂ ಪರಿವೃತಾಂ
 ನವಾಮೋಹಾರೂಢಾಂ ಕುಟಿಲಕಬರೀಂ ಮೋಹಶಬರೀಂ .. 46..
 ಗಲೇ ಗುಂಜಾ ಪುಂಜಾವಲಿ ಮಪಿ ಚ ಕರ್ಣೇ ಶಿಖಿಶಿಖಾಂ
 ಶಿರೋ ರಂಗೇ ನೃತ್ಯತ್ಯನಕದಲ ದೂಬ ಮಂಜುಲದಲಂ .
 ಧನುರ್ವಾಮೇ ಚಾಪೇ ಶರಮಪರಪಾಣೌ ನಿದಧತೀಂ
 ನಿತಂಬೇ ಬರ್ಹಾಲಿಂ ಕುಟಿಲಕಬರೀಂ ನೌಮಿ ಶಬರೀಂ .. 47..

ವೀಣಾವಾದನ ನಿರತಂ ತಲ್ಲೀಲಾ ಬದ್ಧಗೀತ ವಾಮಕುಚಂ .
 ಶ್ಯಾಮಲ ಕೋಮಲ ಗಾತ್ರಂ ಪಾಟಲನಯನಂ ಪರಂ ಭಜೇಧಾಮ .. 48..
 ಅಂಕಿತ ಪಾಣಿಚತುಷ್ಟ್ಯಮಂಕುಶಪಾಶೇಕ್ಷು ಚಾಪಶಕಲಂ .
 ಶಂಕರ ಜಿತೇತ್ಯಮಿತ್ರಂ ಪಂಕಜನೇತ್ರಂ ಪರಂ ಭಜೇಧಾಮ .. 49..
 ಕರಕಲಿತ ಕೇಸಾರಾಲಾನುಕಾರೇಯಂ ಕುಚಕಲಶಾ ಜಯತೇ ಜಗತಾಂ .
 ಮಾತಾಮಾತಂಗೀ ಮಂಗೇಸ್ವಾಯತನಾ .. 50..
 ಮುದಾಕರಕದಂಬ ಕಾನನೇ ಕನಕಮಷ್ಟಪಾತ್ರಸ್ಥಿತೇ
 ಲಸನ್ನಣಿಮಯಾಸನೇ ಸಹಚರೀಭಿರಾರಾಧಿತಾಂ .
 ಲಸತ್ಕನಕಕಂಕಣಾಂ ರಜತಮಂಜುಮಂಜೀರಕಾಂ
 ಜಗಜ್ಜನವಿಮೋಹಿನೀಂ ಜಪವಿಧೌ ಸ್ಮರೇದಂಬಿಕಾಂ .. 51..
 ಅಕೃಶಾ ಕುಚಯೋರ್ವಿಲಗ್ನೇ ವಿಪುಲಂ ವಕ್ಷಸಿ ವಿಸ್ಪೃತಂ ನಿತಂಬೇ .
 ಅರುಣಾಧರಮಾವಿರಸ್ತುಚಿತ್ತೇ ಕರುಣಾಶಾಲಿ ಕಪಾಲಿ ಭಾಗಧೇಯಂ .. 52..
 ವೀಣಾತಾಲ ವಿನೋದಗೀತ ನಿರತಾಂ ನೀಲಾಂಶುಕೋಲ್ಲಾಸಿನೀಂ .
 ಬಿಂಬೋಷ್ಠೀಂ ನವಯಾವಕಾರ್ದ್ರ ಚರಣಾಮಾರ್ಕೀರ್ಣ ಕೇಶೋಜ್ವಲಾಂ .. 53..
 ಹೃದ್ಯಾವೇಶಿತ ಶಂಖಕುಂಡಲಧರಾಂ ಮಾಣಿಕ್ಯಭೂಷೋಜ್ವಲಾಂ
 ಮಾತಂಗೀಂ ಪ್ರಣತೋಽಸ್ಮಿ ಸುಸ್ಮಿತಮುಖಾಂ ದೇವೀಂಶುಕಶ್ಯಾಮಲಾಂ .. 54..
 ದಿವ್ಯಹಾಲಾಮದೋನ್ಮತ್ತಾಂ ದಿವ್ಯಭೂಷಣಭೂಷಿತಾಂ .
 ದಿವ್ಯಗಂಧವರ್ಷಕನ್ಯಾಭಿಸ್ಸಮಾರಾಧಿತಪಾದುಕಾಂ .. 55..
 ದಿವ್ಯಸಿಂಹಾಸನಾಸೀನಾಂ ಶುಕವೀಣಾಲಸತ್ಕರಾಂ .
 ಸಂಗೀತ ಮಾತೃಕಾಂ ವಂದೇ ವರದಾಂ ಸುಸ್ಮಿತಾನನಾಂ .. 56..
 ಸ್ತುತಿಷು ನವದೇವ ದೇವಿ ವಿವಿಧ ಕವಿ ವಿಲೋಹಿತಮತಿರ್ಭವತಿ .
 ನಿಹಿತಮತಿಯದ್ಯಪಿ ಮಾಮಪೇತಚೇತೀಭವತಿ ಸ್ತೋತುಂ ವಿಲೋಭಯತಿ .. 57..
 ಸಾಧ್ಯಾಕ್ಷರಗರ್ಭಿತ ಪಂಚನವ ಇತ್ಯಕ್ಷರಾತ್ಮಿಕೇ ಜಗನ್ಮಾತೇಃ .
 ಭಗವತಿ ಮಾತಂಗೇಶ್ವರಿ ನಮಸ್ತುಭ್ಯಂ ಮಹಾದೇವಿ .. 58..
 ಇತ್ಯುಮಾ ಸಾಹಚರ್ಯಾ ಭಗವಾನ್ಮಾತಂಗಋಷಿಪ್ರಣೀತಾ ಇಯಂ ಸ್ತುತಿಃ
 ಸಮಾಪ್ತಾ .

Encoded and proofread by Lalitha Parameswari

——
Please send corrections to sanskrit@cheerful.com

